

DIRETTIVI

DIRETTIVA TA' IMPLIMENTAZZJONI TAL-KUMMISSJONI (UE) 2018/484

tal-21 ta' Marzu 2018

li temenda d-Direttiva 93/49/KEE fir-rigward ta' rekwiżiti li jridu jiġu ssodisfati mill-materjal ta' propagazzjoni ta' ċerti ġeneri jew speċi ta' *Palmae* fir-rigward tar-*Rhynchophorus ferrugineus* (Olivier)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 98/56/KE tal-20 ta' Lulju 1998 dwar il-marketing tal-materjali tal-propagazzjoni tal-pjanti ornamentalni ⁽¹⁾, u b'mod partikolari l-Artikolu 5(5) tagħha,

Billi:

- (1) Ir-*Rhynchophorus ferrugineus* (Olivier) instab f'haġna mit-territorji mhedda fl-Unjoni u ġie konkluż li dan l-organizmu ta' ħsara issa huwa magħruf li jokkorri f'parti sostanzjali tat-territorju tal-Unjoni. Għaldaqstant, id-Deciżjoni tal-Kummissjoni 2007/365/KE ⁽²⁾ dwar miżuri ta' emerġenza fir-rigward tar-*Rhynchophorus ferrugineus* (Olivier) thassret bid-Deciżjoni ta' Implimentazzjoni tal-Kummissjoni (UE) 2018/490 ⁽³⁾.
- (2) Ir-*Rhynchophorus ferrugineus* (Olivier) johloq ħsara serja lill-pjanti tal-ispeċi ospitanti li ġejjin mill-familja tal-*Palmae*, hlief lill-pjanti bid-dijametru taz-zokk fil-baži ta' inqas minn 5 cm.
- (3) Dawk il-pjanti jinsabu f'haġna partijiet tal-Unjoni fejn jiġihawlu f'ammonti kbar għal finijiet ornamentalni u huma ta' importanza kbira ambjentali u ekonomika.
- (4) Għaldaqstant, huwa xieraq li jiġu stipulati rekwiżiti speċifiċi biex tiġi żgurata l-kwalità tal-materjal tal-propagazzjoni ta' ċerti ġeneri u speċi ta' *Palmae*, li huma kummerċjalizzati ta' spiss fl-Unjoni u li huma friskju li jiġu infettati minn dak l-organizmu ta' ħsara jekk it-tali rekwiżiti ma jiġux sodisfatti. Jenhtieg li dawk ir-rekwiżiti jinkludu kundizzjonijiet speċifiċi dwar it-*tkabbir* jew it-*ttrattament* ta' dak il-materjal, kif ukoll il-kundizzjoni li jkun hieles mir-*Rhynchophorus ferrugineus* (Olivier).
- (5) Għaldaqstant, jenhtieg li d-Direttiva 93/49/KEE ⁽⁴⁾ tiġi emendata skont dan.
- (6) Il-miżuri previsti f'din id-Direttiva huma konformi mal-opinjoni tal-Kumitat Permanenti dwar il-Pjanti, l-Animali, l-Ikel u l-Għalf,

ADOTTAT DIN ID-DIRETTIVA:

Artikolu 1

Emenda tad-Direttiva tal-Kummissjoni 93/49/KEE

Id-Direttiva tal-Kummissjoni 93/49/KEE hija emendata kif ġej:

- (1) Jiżdied l-Artikolu 3a li ġej:

“Artikolu 3a

Il-materjal tal-propagazzjoni tal-*Palmae* ġej mill-ġeneri u l-ispeċi msemmija fl-Anness u li għandhom dijametru taz-zokk fil-baži ta' iktar minn 5 cm, għandu jikkonforma ma' wiehed mir-rekwiżiti li ġejjin:

- (a) għandu jkun tkabbar haġtu kollha f'żona li tkun giet stabbilita hielsa mir-*Rhynchophorus ferrugineus* (Olivier) mill-korp uffiċjali responsabbli skont l-Istandards Internazzjonali rilevanti għall-Miżuri Fitosanitarji;

⁽¹⁾ ĠUL 226, 13.8.1998, p. 16.

⁽²⁾ Id-Deciżjoni tal-Kummissjoni 2007/365/KE tal-25 ta' Mejju 2007 dwar miżuri ta' emerġenza għall-prevenzjoni tal-introduzzjoni u t-tixrid fil-Komunità tar-*Rhynchophorus ferrugineus* (Olivier) (ĠUL 139, 31.5.2007, p. 24).

⁽³⁾ Id-Deciżjoni ta' Implimentazzjoni tal-Kummissjoni (UE) 2018/490 tal-21 ta' Marzu 2018 li thassar id-Deciżjoni 2007/365/KE dwar miżuri ta' emerġenza għall-prevenzjoni tal-introduzzjoni u t-tixrid fil-Komunità tar-*Rhynchophorus ferrugineus* (Olivier) (ara l-paġna 22 ta' dan il-Ġurnal Uffiċjali).

⁽⁴⁾ Id-Direttiva tal-Kummissjoni 93/49/KEE tat-23 ta' Ġunju 1993 li tistabbilixxi l-iskeda li tindika l-kundizzjonijiet li għandhom ikunu milhuqa mill-materjal propagattiv ta' pjanti ornamentalni u mill-pjanti ornamentalni permezz tad-Direttiva tal-Kunsill 91/682/KEE (ĠUL 250, 7.10.1993, p. 9).

- (b) għandu jkun tkabbar fis-sentejn qabel il-kummerċjalizzazzjoni tiegħu f'sit fl-Unjoni bi protezzjoni fizika shiha kontra l-introduzzjoni tar-*Rhynchophorus ferrugineus* (Olivier), jew f'sit fl-Unjoni fejn ikunu ġew applikati kif xieraq it-trattamenti ta' prevenzjoni fir-rigward ta' dak l-organizmu ta' hsara. Għandu jkun soġġett għal spezzjonijiet viżivi mwettqa mill-inqas darba kull erba' xhur, li jikkonfermaw dak il-materjal hieles mir-*Rhynchophorus ferrugineus* (Olivier).

Dan l-Artikolu għandu japplika mingħajr preġudizzju għar-regoli dwar iż-żoni protetti adottati skont il-punt (h) tal-Artikolu 2(1) u l-Artikolu 5(3) tad-Direttiva 2000/29/KE”

- (2) L-Anness huwa emendat skont l-Anness għal din id-Direttiva.

Artikolu 2

Traspożizzjoni

- (1) L-Istati Membri għandhom jadottaw u jipubblikaw, sa mhux aktar tard mit-30 ta' Settembru 2018, il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva. Għandhom jikkomunikaw minnufih it-test ta' dawk id-dispożizzjonijiet lill-Kummissjoni, kif ukoll tabella ta' korrelazzjoni bejn dawk id-dispożizzjonijiet u din id-Direttiva.

Għandhom japplikaw dawn id-dispożizzjonijiet mill-1 ta' Ottubru 2018.

Meta l-Istati Membri jadottaw dawk id-dispożizzjonijiet, meta jiġu ppubblikati uffiċjalment dawn għandhom jirreferu għal din id-Direttiva jew ikunu akkumpanjati mit-tali referenza. L-Istati Membri għandhom jiddeċiedu kif għandha ssir it-tali referenza.

- (2) L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li huma jadottaw fil-qasam kopert minn din id-Direttiva.

Artikolu 3

Dhul fis-seħh

Din id-Direttiva għandha tidhol fis-seħh fl-ghoxrin jum wara l-pubblikazzjoni tagħha f'Il-Ġurnal Uffiċjali tal-Unjoni Ewropea.

Artikolu 4

Destinatarji

Din id-Direttiva hija indirizzata lill-Istati Membri.

Magħmul fi Brussell, il-21 ta' Marzu 2018.

Għall-Kummissjoni
Il-President
Jean-Claude JUNCKER

ANNEX

Fl-Anness, tiddaħhal l-entrata li ġejja wara l-entrata "Narcissus L." fit-tabella:

Genus jew speċi	Organizmi ta' hsara u ta' mard speċifiċi
<p>“— Palmae, fir-rigward tal-ġeneri u l-ispeċi li ġejjin</p> <ul style="list-style-type: none"> — <i>Areca catechu</i> L. — <i>Syagrus romanzoffiana</i> (Cham.) Glassman — <i>Arenga pinnata</i> (Wurmb) Merr. — <i>Bismarckia</i> Hildebr. & H.Wendl. — <i>Borassus flabellifer</i> L. — <i>Brahea armata</i> S. Watson — <i>Brahea edulis</i> H.Wendl. — <i>Butia capitata</i> (Mart.) Becc. — <i>Calamus merrillii</i> Becc. — <i>Caryota maxima</i> Blume — <i>Caryota cumingii</i> Lodd. ex Mart. — <i>Chamaerops humilis</i> L. — <i>Cocos nucifera</i> L. — <i>Corypha utan</i> Lam. — <i>Copernicia</i> Mart. — <i>Elaeis guineensis</i> Jacq. — <i>Howea forsteriana</i> Becc. — <i>Jubaea chilensis</i> (Molina) Baill. — <i>Livistona australis</i> C. Martius — <i>Livistona decora</i> (W. Bull) Dowe — <i>Livistona rotundifolia</i> (Lam.) Mart. — <i>Metroxylon sagu</i> Rottb. — <i>Roystonea regia</i> (Kunth) O.F. Cook — <i>Phoenix canariensis</i> Chabaud — <i>Phoenix dactylifera</i> L. — <i>Phoenix reclinata</i> Jacq. — <i>Phoenix roebelenii</i> O'Brien — <i>Phoenix sylvestris</i> (L.) Roxb. — <i>Phoenix theophrasti</i> Greuter — <i>Pritchardia</i> Seem. & H.Wendl. — <i>Ravenea rivularis</i> Jum. & H.Perrier — <i>Sabal palmetto</i> (Walter) Lodd. ex Schult. & Schult.f. — <i>Trachycarpus fortunei</i> (Hook.) H. Wendl. — <i>Washingtonia</i> H. Wendl. 	<p>Insetti, miti u nematodi fl-istadji kollha tal-iżvilupp tagħhom</p> <ul style="list-style-type: none"> — <i>Rhynchophorus ferrugineus</i> (Olivier)”